

McGill University Library



3 103 153 134 T

ISLAMIC
DS480.45
A45
1900z

MG3


.A3971p


INSTITUTE
OF
ISLAMIC
STUDIES

33068

*

McGILL
UNIVERSITY







Paygham-i-anal

اِعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا

رفوے زخم سے مطلب ہے لذت زخم سوزن کی
بمچھومت کہ پاس دروسے دیوانہ غافل ہے

پیغامِ عمل

یعنی
جمعیتہ خلافتہ کا تعمیری پروگرام

مولانا شوکت علی صاحب

صدر جمعیتہ مرکزیہ خلافتہ ہند

کیا خلافت کا کچھ کام اب بھی باقی ہے

میں چاہتا ہوں اور یہ عید ضروری بھی ہے کہ ایک مرتبہ اپنے خیالات سینئر غلام
کیٹی کے فیصلہ کی نسبت ذرا تفصیل سے لکھوں۔ مضمون روکھا پھیکا ہے۔ مگر اس کے ساتھ
ہی بہت ضروری اور اہم ہے۔ میری درخواست ہے کہ سمجھدار اصحاب اس کو غور سے پڑھیں
تاکہ آئندہ کام میں آسانی ہو اور غلط فہمیوں کے ہجوم سے ہم لوگ بچ جائیں۔

تمام مسلمانوں کو اس بات کی شکایت تھی کہ خلفائے راشدین کے بعد رفتہ رفتہ
سلطنت کا رنگ خلافت میں آ گیا۔ علمائے کرام سے بھی یہی سنا گیا کہ اصلی مضمون
میں یہ خلافت نہ تھی اس لئے ہمارا مقصد اور بچا اراہ تھا کہ جس وقت خدا نے ہماری کوششوں
کو کامیابی عطا فرمائی۔ اسی وقت اس کو خلافت حصہ بنا لیں گے۔ یعنی خلیفہ کا انتخاب
تمام دنیا کے مسلمانوں کی منتخب جماعت کے ذریعہ سے کیا جائیگا۔ اسلامی دنیا کے نابینوں
کی مجلس شوریٰ خلیفہ الرسول کے پاس موجود ہوگی اور علاوہ ایک سب سے بڑی قسط
کے تمام دنیا کی دیگر مسلمان قومیں اور عالم مسلمین خلافت کے معین و مددگار ہوں گے۔
اور اگر خدا کا فضل شامل حال رہا تو مسلمان اس درجہ قوی ہوں گے کہ دشمن ان کو تباہ
و برباد نہ کر سکیں گے۔ یہ ہمارا خیال تھا اور آج بھی ہے اور ہمیشہ رہے گا۔

اسلئے اگر دشمنان اسلام کی ان تھک سازشوں سے متاثر نہ ہو کر کچھ نا سمجھ لوگ اس
قسم کا خیال ظاہر کریں کہ خلافت کا اب کیا کام باقی ہے تو رنج تو ضرور ہوتا ہے مگر بہت زیادہ
نہیں۔ لیکن اگر یہی سوال ایک بہادر سمجھدار اور ایمان والا مسلمان ہم سے کرے تو سوچا
اسکے کہ ہم روئین اور اپنی مصیبت پر افسوس کریں اور کیا ہو سکتا ہے۔ مگر رونے
دھونے اور آہ و بکا سے غلطی کی درستی نہیں ہو سکتی۔ اسلئے ہمارا فرض ہے کہ ہم تباہ

کہ خلافت کو کیا کرنا ہے اور آئندہ خلافت کا کیا پروگرام ہے اور یہ بھی لگائے کہ خونِ اہل
 بند ہو گیا ہے مگر خلافت کا کام سب باقی ہے۔ یہ منہ کا نوالہ نہیں۔ سب سے بڑا کام تو مسلمانوں
 کو مرد بنانا ہے تاکہ تھوڑی تھوڑی ناکامیوں پر مضطرب نہ ہو جائیں اور کام نہ چھوڑ دیں۔
 سب سے بڑھ کر جو روگ ہمارے جسمِ فوجی میں آ گیا ہے وہ نامردی اور مایوسی کا ہے۔
 مسلمان کے لئے مایوسی کفر ہے لاقتضوا من رحمۃ اللہ۔ اس لئے ہم صاف کہتے
 ہیں کہ باوجود اسکے کہ ہمارے دلوں میں غازی مصطفیٰ کمال پاشا کی عظمت، عزت
 اور محبت تھی اور ہے۔ ترکی جمہوریت اور ساری ترکی قوم کو سچے طریقے سے آزاد دیکھنے
 کے ہم متہمتی ہیں۔ پھر بھی ہم یہ کہنے کو طیار ہیں کہ ان کا فیصلہ بغور باللہ نص قرآن
 نہیں ہے۔ جو کچھ گذشتہ مارچ میں خلافت کی نسبت انہوں نے کیا وہ گجراہٹ اور غلطی
 پر مبنی تھا اور انشاء اللہ اپنی غلطی پر متنبہ ہو کر وہ خود ہی اسکی تصحیح کریں گے۔ یورپ
 کی زہریلی صحبت اور تعلیم نے بعض سربر آوردہ لوگوں کے ایمانوں میں غالباً خلل ڈالا
 تھا۔ جیسا کہ ہندوستان کے مسلمانوں میں۔ خدا کا شکر ہے اور یہ ایک اسلام کا پتھر
 ہے کہ ہم تو پھر غلط راستے سے لوٹ کر اسلام کے سچے راستے پر آ گئے۔ خلافت کے لئے جدوجہد
 چہد کرنے کے واسطے کمر تہمت باذہلی۔ ۲ برس لگین یا ۱۰ برس لگین یا پچاس برس لگین
 سچے باخبر مسلمانوں کا فرض ہے کہ خلافتِ عظمیٰ کو سچی خلافت بنا لیں تاکہ اسلام کی جڑ
 مضبوط ہو اور دشمن اسکی طرف آنکھ اٹھا کے نہ دیکھ سکے۔ اس کی تکمیل کے لئے مناسب
 کارروائی یہ سوچی گئی ہے کہ ہمارا باوقار و فدا گورہ اور قسطہ طینہ جائے اور ترکی جمہوریت
 گفتگو کرے۔ خدا کا شکر ہے کہ دنیا کے اسلام نے ان چند ہی جمہوریتوں میں ہماری آواز
 پر لبیک کہا اور مصر، افغانستان، شام، ایران، نجد، یمن اور خود حجاز نے ہم کو یقین
 دلایا کہ وہ ہندوستان کے مسلمانوں کے دوش بہ دوش ہو کر خلافتِ عظمیٰ کو قائم کرنے
 کے لئے کھڑے ہوں گے۔ خود ہمارے ترک جمہوریتوں میں یہ آثار پائے جاتے ہیں کہ انکی

آنکھیں اب روشن ہو گئیں اور ان کو اندازہ ہونے لگا کہ گذشتہ مارچ کا فیصلہ صحیح نہ تھا۔ ہماری خلافت کیٹی کی بے نوصانہ کوششیں ضرور اپنا اثر دکھائیں گی جب ہمارا وفد انگور اور قسطنطنیہ جا کر تمام ترک بھائیوں سے گفتگو کرے گا اور ان کو سمجھائے گا کہ خدا کی دی ہوئی بڑی نعمت یعنی اسلام کی بیداری کو تم ماننا چاہتے ہو۔ برسوں کے خواب کے بعد مسلمانان عالم حوادث کے پھیپڑے کھا کر اب بیدار ہوئے تھے اور شرمندہ تھے کہ ان کی بے حسی اور بعض اوقات خلافت اسلام حرکات اور دشمنان اسلام کی امداد سے اسلام کی جڑ اٹھونے ہی کھوکھلی کی تھی۔ اب وہ تائب ہو کر داسے درے قدمے سنبھالے جائے خلافت کی خدمت کے لئے طیار ہوئے تو آپ نے خلافت اور خلیفۃ المسلمین کے متعلق ایسا غلط فیصلہ کیا کہ تمام دنیا میں رسوائی ہو گئی۔

انشاء اللہ وہ وقت قریب ہے کہ دنیا کے اسلام اپنے اپنے ملک میں جہان اور ٹیکس اور محصول ادا کرتی ہے وہاں آرمینوں پر اور زمین کے نگان کے ساتھ ایک پائی فی روپیہ کا ٹیکس بڑھا کر کروڑ ہا روپیہ سے رسول اکرم صلعم کی خلافت کو مضبوط کر بیگی قطرہ قطرہ دریا ہوتے ہے۔ ہماری پائی فی روپیہ سے اتنا وصول ہو جائیگا کہ جو سلطنت خلیفۃ الرسول کے ساتھ وابستہ ہوگی وہ دنیا میں الامال ہو جائیگی اور اس کی قوت و اقتدار میں اضافہ ہوگا۔

ایک طرف تو خلافت کے اس کام کو مستحکم کرنا ہے گویا کہ اس اسلامی خلافت کی از سر نو بنیاد لگنا ہے۔ دوسرے عربوں میں سچا اتحاد پیدا کرنا ہے حجاز، یمن، نجد، عراق، شام، سوریا، فلسطین، مصر، مراکش، طرابلس، تونس تمام عرب قوموں کو متحد کر کے اسلام کی سچی خدمات پر آمادہ کرنا ہے۔ جزیرۃ العرب کو کفار کے اقتدار سے باہر نکالنا ہے یہ کام تو ہکو بیرون ملک کے لئے کرنا تھے اور ہمیں۔ گذشتہ چار سال میں ہماری

ساری توجہ اس بیرونی کام کی طرف تھی۔ کیونکہ خود خلافت خطرے میں تھی۔ کفار کے مقابلہ سے ذرا نجات ملی تھی کہ پارلیمنٹ کے فیصلہ نے ایک صدمہ پونچایا مگر اس کا تصفیہ زیادہ مشکل نہ تھا یہ بھائی بھائی کا معاملہ ہے غازی مصطفیٰ کمال پاشا اور ہمارے ترک بھائی ہماری اخوت کے بھروسہ پر ہمیں دبا سکتے ہیں اسی اخوت اور محبت و دوستی کے بھروسہ پر ہم اطمینان دبا سکتے ہیں اور ایک دوسرے کی داد و فریاد کو سنینگے اور توجہ کریں گے۔ اس لئے انشاء اللہ ہمارے وفد کی کامیابی ضرور ہوگی ترکی قوم میں بہت بڑی جماعت خلافت کی حامی موجود ہے ہم ان سب میں اسپین ملاپ کرائینگے جس سے ایک طرف تو عظمت و اقتدار اور دوسری طرف اندرونی انتظام حکومت جمہوری ماتحتی میں اعلیٰ و برتر ہو کر ترکوں کی ترقی کا باعث ہو۔ خدا کی مدد سے ترکوں کی نجات اور تمام دنیا کے اسلام کی بھدروی و مدد سے اپنا اثر دکھایا اور قتل و غارتگری بند ہوئی۔ خلافت بیرونی

خطرہ سے بچگئی۔ اب لازم ہوا کہ اول ہندوستان میں ہم اپنی انتظامی قوت سے کام لیں وہ کام کامیابی سے کر کے دکھا دیں جو بحیثیت نائب و معین خلیفۃ الرسول ہر خلافت کے حامی کو کرنا ہوتا ہے۔ یعنی دین مقدس کی حفاظت مسجدوں کو آباد کرنا۔ مسلمانوں کی تعلیم عام کرنا۔ بچوں اور بواؤں کی پرورش کا انتظام کرنا۔ مسلمانوں کی دینی و دنیوی حالت کو سنبھالنا ان کو جائز امداد دیکر کاروباری بنانا۔ زکوٰۃ کا جمع کرنا۔ اوقاف کا اچھا انتظام کرنا۔ شراب خواری زنا کاری کو روکنا۔ غرضکہ خلیفہ کی طرف سے وہ کام کرنا جو اسلام کے لئے مفید و بہتر ہو۔ ان سب باتوں کو جان کر کون کہہ سکتا ہے کہ خلافت کا کام ختم ہوا۔ خلافت کے کام کرنے کا تو اب وقت آیا ہے۔

ہماری خلافت کمیٹی نے خدا کا شکر ہے جو کام بیرون ملک کیا اس کی تمام دنیائے اسلام شہادت دیتی ہے اگر کام میں کچھ غلطیاں یا خرابیاں ہوں اور دنیا میں کونسا کام ہے جس میں خرابی اور غلطی نہیں ہوتی ہم نے اس کی تصحیح کی اور اب جو وقت آیا

تو اندرون ملک میں بھی جو خلافت کا کام تھا اُدس کو ہمت و استقلال سے کام لے کر اپنے ہاتھ میں لیا۔ خلیفۃ الرسول امیر المؤمنین کی نیابت کی مستحق جمعیتہ الخلافت ہی ہے جس میں ہر طبقہ کی نیابت موجود ہے علمائے کرام۔ متمول حضرات۔ سیاست دان۔ امیر غریب ہر طبقہ کے لوگ موجود ہیں اس لئے میں ادب سے اپنے مسلمان بھائیوں سے درخواست کر دینگا کہ تم نے اسلام کی خدمت کے لئے بہت کچھ تکالیف برداشت کیں ملک کی آزادی کی جدوجہد میں تمہارا نمایاں حصہ تھا مالی قربانی اپنی حیثیت سے زیادہ کی جیل خانوں کے بھرنے میں تمہاری تعداد کم نہ ملتی اب وقت آ گیا ہے کہ اپنی خوش انتظامی کا ثبوت دو اور تحریک کو اس طرح انتظام کے ساتھ ملاؤ کہ ہر طبقہ کا مسلمان اس کا رخصیر میں شریک ہو سکے اور شریک ہو کر اسلام کی عزت اور برتری کا باعث ہو اور خود اپنے لئے دین و دنیا کی عزت حاصل کرے ایک منٹ کے لئے ہم نے اپنے خلافت کے پہلے کام کو نہیں چھوڑا ہے اور نہ اصول سے غفلت کی ہے آج بھی ہم دشمنانِ خلافت کا مقابلہ اسی بہادری اور ہمت سے کرینگے بلکہ دن دگنی اور رات جو گنی ہمت کے ساتھ کیونکہ اس سے اندرون ملک میں ہمارا نظام درست ہوگا اور آٹھ کروڑ مسلمان ایک سلام کی لڑی میں ایک حیثیت سے شامل ہونگے۔

جمعیتہ خلافت کو آئندہ کیا کرنا ہے

مجلس عالمہ خلافت کے گذشتہ مئی کے اجلاس منعقدہ ممبئی میں اول مرتبہ باقاعدہ اندرونی ملک کے اسلامی اور ضروری کاموں کو ہاتھ میں لینے کا تذکرہ ہوا، اس سے پیشتر حکیم اجمل خان صاحب، ڈاکٹر انصاری صاحب اور دیگر حضرات نے بھی میر دہلی کے طویل قیام میں ان میں سے بعض شعبوں کا ذکر کیا تھا۔ اور مئی کے اجلاس مذکورہ میں مزید کافی بحث و مباحثہ و مشورہ کے بعد مجھ کو حکم ملا تھا کہ اس سب سے پروگرام کے متعلق ایک بیان

اجازت میں شائع کروں تاکہ مرکزی خلافت کمیٹی کے ممبروں اور دیگر مسلمانوں کو ان
اہم امور پر غور کرنے کا موقع ملے چنانچہ ایک طویل بیان مانتھران سے تمام انگریزی اور
اردو اخبارات میں شائع ہوا اور بعد کو ۲۴-۲۵ جون کے سنٹرل خلافت کمیٹی کے اجلاس
میں باقاعدہ تجویز پیش ہوئی۔ ڈاکٹر کچلو کے پیش کردہ پروگرام میں خود انہوں نے اور
مولانا ابوالکلام صاحب نے مناسب مہم و اضافہ کر کے اس کو جلسہ میں پیش کیا اور بعد بحث
و مباحثہ کے حسب ذیل پروگرام پاس ہوا۔

(۱) قوم کی تمام سیاسی و دیگر سرگرمیوں و نیز خلافت کمیٹیوں کی ترتیب و تنظیم و گرائی
ایسے افراد کے سپرد کی جائے جو اس کام کے لئے حتی الوسع اپنا وقت دیں۔
(۲) مسلم رضا کار جماعت ہر شہر، قصبہ، ضلع اور گاؤں میں از سر نو قائم کی جائے اور اس کا
تعلق جمعیت مرکزی خلافت سے ہوگا۔

(۳) مساجد میں ابتدائی تعلیم کے مکاتب جاری کئے جائیں اور جمعہ اور جماعت کی تنظیم کے
متعلق مجلس خلافت کو شمش کرے۔

(۴) نائٹ اسکول قائم کئے جائیں جنکے ذریعہ سے عوام میں نوشت و خواند عام طور پر ہو جائے۔
(۵) مسلمانوں کی اقتصادی حالت کی درستی کے لئے ایسی تعلیم کا ہوں کا قیام ہو جہاں
مختلف پیشوں، صنعتوں اور حرفتوں کی تعلیم دی جائے۔

(۶) اسلامی اوقاف کی گرائی کا کام بھی خلافت کمیٹی اپنے ہاتھ میں لے اور ہر مسلم
گھر سے مستقل چندہ وصول کرنے کی کوشش کی جائے۔

(۷) قوم صدقات و زکوٰۃ بذریعہ جمعیت خلافت جمع کی جائیں اور ان کا مصرف
و ہی ہو جسکے لئے وہ مخصوص ہوں۔

(۸) قوم کی اقتصادی حالت کو بہتر بنانے کے لئے مسلم بینک اور کو اپریٹو سوسائٹی قائم
کرنے کی اشد ضرورت ہے۔ لہذا یہ جلسہ جمعیت العلماء سے درخواست کرتا ہے کہ وہ اس سلسلہ
میں ماہرین اقتصادیات سے حالات دریافت کر نیکی بعد شرعی نقطہ نظر سے اظہار رائے فرمائے

(۹) قومی پچائیتن فائرم کی جائیں اور مقدمات کو رد کرنے کی کوششیں عمل میں لائی جائیں

(۱۰) مسلمانوں میں کھدر کی ترویج کے لئے سرگرم کوشش کی جائے۔

(۱۱) مسلم بیوگان کی نگرانی اور یتیمی کی تعلیم و تربیت کا انتظام کیا جائے۔

۱۲۔ مندرجہ بالا پروگرام کی تعمیل کے لئے ایک عام فنڈ قائم کیا جائے جس کا دسواں

(پہلے حصہ بطور محفوظ فنڈ کے رہے یہ مکمل پروگرام مجلس عاملہ کے سپرد کیا گیا کہ وہ اس کی

عملی تدابیر پر غور کرنے کے بعد کل یا بعض اہم واقعات پر عمل کرنے کے لئے ماتحت خلافت

کمیٹیوں کو ذرا ہدایات جاری کرے۔ یہ بھی ہدایت دی گئی کہ سلسلہ تنظیم کو مضبوط و مستحکم

کرنے کے لئے ضروری تھا کہ ملک کی دوسری مذہبی قومی و ملکی ذمہ دار جماعتوں سے اس

قسم کا سمجھوتہ کر لیا جائے جس سے مناسب تعلیم کا راجہ ہو جائے اور ہر جماعت ایک دوسرے

کے کام میں باہر ج و مزاحم نہ ہو۔

مجلس عاملہ کو اختیار دیا گیا کہ وہ جمعیت العلماء جمعیت مرکز یہ تبلیغ اسلام اور مسلم

لیگ سے خط و کتابت کر کے کسی نتیجہ پر پہنچے۔ چنانچہ ان ہدایات کے مطابق ۱۹ جون ۱۹۰۲ء

کو مجلس عاملہ کا جلسہ لکھنؤ میں ہوا جس میں کافی غور و بحث و مباحثہ کے بعد فیصلہ کیا گیا کہ

حسب ذیل کام لاتہ میں لے جائیں۔

الف۔ موپلایٹامنی دیوگاں کی تعلیم و پرورش و تربیت کا انتظام۔

ب۔ رضا کاروں کی جماعت کا باقاعدہ قیام

ج۔ خلافت کمیٹیوں کا از سر نو زندہ کرنا تاکہ وہ صحیح معنوں میں کارکن جماعتیں ہوں

د۔ مساجد میں ابتدائی تعلیم کے مکاتب اور ناٹ اسکولوں کا قیام

س۔ مساجد کی مرمت و تعمیر اور نماز جمعہ و جماعت کا انتظام۔

ط۔ نصاب تعلیم کی تیاری۔ باہمی تنازعات و مناقشات کے طے کرنے کے واسطے

قومی پچائیتن۔

ان تمام تنظیمی کاموں کو انجام دینے اور قومی پروگرام کو عملی جامہ پہنانے کے واسطے

سرمایہ فراہم کرنے کے لئے تمام دوکانوں سے ماہوار چندہ وصول کرنا زکوٰۃ اور صدقات کی وصولی کا انتظام اور دو ششہ فائدہ کا افتتاح منظور ہوا۔

یہ ہی ہے وہ اضافہ جو جمعیت خلافت نے اپنے گذشتہ کام میں کیا ہے یعنی خلافت کے استحکام کی جدوجہد کو عرصہ جاری ہی نہیں رکھنا بلکہ اس کو مزید قوت کے ساتھ کا نیا کے درجہ تک بڑھانا از رجب تک تخلیہ جزیرہ العرب نہ ہو ایک منٹ کے لئے بھی اس سے بے فکر نہ بیٹھنا۔ حکومت ہند سے ہماری عدم تشدد کی لڑائی انشاء اللہ گذشتہ سے بھی کہیں بڑے پیمانہ پر ہوگی کیونکہ ہمارا نظام درست ہو جانے کی وجہ سے ہماری قوت میں عظیم الشان اضافہ ہوگا۔

بعض احباب نیک نیتی سے دریافت کرتے ہیں کہ یہ سب کام اہم اور ضروری ہیں مگر ان کا خلافت سے کیا تعلق اور ہماری جدوجہد میں ان سے کونسا فائدہ ہوگا۔ اگر حضرت پیروگرام پر غور کریں گے تو تمام حال خود ان پر کھل جائیگا۔ خلافت کمیٹیاں جو ضروریات کے لحاظ سے نہایت سرعت کے ساتھ قائم کی گئی تھیں ان کو زندہ اور مضبوط کرنے کی جدوجہد سے تو کسی کو بھی اختلاف نہ ہوگا۔ رضا کاروں کی جماعت ہر شہر قصبہ اور گاؤں میں قائم کرنا ضروری ہے تاکہ تعمیری کام ہمارے پر جوش و اندیزوں کی مدد سے بحسن و خوبی تکمیل پائیں اس کی نسبت بھی زیادہ کہنا فضول ہے۔ یہ دالغیر ہمارے ہاتھ پاؤں ہونگے اور بغیر انکے کامیابی محال ہے۔ ہمارے لاکھوں یتیم بچے کافی یتیم خانوں کے نہ ہونے کی وجہ سے اوارہ پھرتے ہیں اور بڑھکر بجائے تقویت ہماری قوم کی خرابی اور بدنامی کا باعث ہوتے ہیں۔ ان کی تربیت اور پرورش مسلمانوں میں نئی روح پھونک دے گی۔ اور اللہ کے نیک اور باکار بندوں میں ایک مفید اور زبردست اضافہ ہوگا۔ کیا ہمارے اس کام سے خلافت کو استحکام نہ ہوگا۔ یہ تو وہی کام ہیں جو ہمارے خلیفہ پر فرض تھے خلیفہ راشدین یہی کام کرتے تھے جسکے بھروسہ پر لاکھوں مسلم جانناز گھر بار کو مسلمانوں کی

سپرد کر کے ہنستے کھیلتے دین متین کی حفاظت کے لئے اعلائے کلمۃ الحق کے لئے روئے
 زمین پر پھیل جاتے تھے اور دنیا میں اسلام کا نام روشن کرتے تھے کیا ہمارے کام کرنے
 والے اگر آج اون کو طینان نصیب ہو تو قرون اولیٰ کی یاد تازہ نہیں کر دین گے ہم
 نے گذشتہ تین چار برس سے بیشتر ہندوستان میں جو ظالموں کا ملک ہے یہ نظارہ
 نہیں دیکھا تھا کہ خلافت کی برائے نام اور حقیر امداد کے بھر و سہن ازون جیلون میں
 ہنستے چلے گئے؟ ہمارے آزمودہ کام کرنے والے میرے پاس آتے ہیں اور آج بھی ہر قسم
 کی خدمات کے لئے تیار ہیں۔ جو خیال اون کو تکلیف دیتا ہے وہ صرف یہ ہوتا ہے کہ ان
 کے اہل و عیال کا اون کے پیچھے کیا حشر ہو گا۔ کیا کام کرنے والوں اور عام مسلمین کے
 یتیموں اور بیوگان کی پرورش کے معقول قومی انتظام سے ہمارے اسلام کے کام کر نیوالے
 فدا یوں میں اضافہ نہ ہو گا۔ کیا مسجدوں کے ابتدائی مکاتب کے ذریعہ سے لاکھوں بلکہ کروڑوں
 بچے بچیاں سچے اور پکے مسلمان ہو کر اسلام اور خلافت کے سچے جاننا رسا ہی اور کارپرداز
 نہ ہونگے۔ اس پر زیادہ لکھنے کو میرا دل قبول نہیں کرتا۔ میں اپنی کمزوری کو قبول کرتا ہوں
 کہ میرے تخیل اور دماغ میں بڑھکلا بڑی تجویزیں آتی ہیں اور آتا فانا اوس کے ساتھ ہی جزئیات
 کا خیال بھی پیدا ہو جاتا ہے۔ موٹی موٹی باتیں تو چند الفاظ میں بیان کر دیتا ہوں مگر جو
 جزئیات پر مجھ سے فضول بحث مباحثہ کرنا ہے اس سے گھبر کرنا راض ہو جاتا ہوں۔ یہ
 واقعی میرا قصور ہے مگر اس کے ساتھ ہی ہمارے بھائیوں نے بھی کم مہمتی اور یا یوسی سے اپنے
 دماغوں کو کمزور بنا لیا ہے کہ جب تک کسی تحریک کو کامیاب اپنی آنکھوں سے نہ دیکھیں کامیابی
 کا یقین نہیں ہوتا۔ مثلاً خدام کعبہ کا ذکر کرتا ہوں جو میرے خیال میں موجودہ تحریک خلافت
 کی بانی اور مورث اعلیٰ ہے ۲۳ مہیرون سے ۶ مئی ۱۹۱۳ء کو لکھنؤ میں قائم ہوئی۔ جس کا
 سربراہ ۲۳ روپیہ تھا اور شورویہ مولانا عبدالباری صاحب قبلہ سے قرصن لئے گئے تھے جو
 چند دنوں میں واپس کر دئے ایک سال میں بیس ہزار ممبر ہو گئے تھے مسلم یونیورسٹی میں
 اول اول کس لاکھ جمع کرنا ناممکن معلوم ہوتا تھا۔ خدا کے بھر و سہ پر کھڑے ہو گئے اور

ایک سال میں ۵۵ لاکھ روپیہ وصول کیا۔ خود خلافت کے سرمایہ میں ایک پنجاب کے رئیس نے
 گننام رکھا اول رقم دو ہزار کی میرے ہاتھ میں امرتسر میں اس وقت دی تھی جب کہ ہم بیٹوں
 کے جیل سے چھوٹ کر امرتسر گئے اور وہاں خلافت کا نفرنس کی صدارت کرنا پڑی۔ میں
 ان معاملات میں تجربہ رکھتا ہوں۔ اگر سب اہل ہمت مسلمان مکر لبتہ ہو کر میرے ساتھ
 کھڑے ہو جائیں تو انشاء اللہ ایک سال میں معلوم ہو جائیگا کہ ہماری قومی ترقی کا پارہ کتنے
 درجہ بلند ہو گیا ہے تمام دینی اور دنیوی تحریکیں زندہ ہو جائیں گی۔ سب سے اول تو اس موجودہ
 کم ہمتی اور با یوسی کو دور کرنا ہے۔ رقابت کا وقت نہیں۔ تمام مفید جمعیتیں اس بے حسی
 اور کم ہمتی کی وجہ سے بیکار پڑی ہیں۔ جمیعہ خلافت جس میں ہندوستان کے طبقہ کے
 افراد میں اور جسکی حالت بفضلہ تعالیٰ آج بھی سب سے اچھی ہے اس بے حسی شخص
 یا یوسی کو دور کرنا جاہتی ہے اگر سب کام کرنے والوں کی فوری توجہ ہوئی تو چند ماہ میں آپ سب
 دیکھ لیجئے گا کہ ہندوستان کی کیا حالت ہوئی اور ہمارے گذشتہ پروگرام سے
 کونسا نقصان پہنچا۔ ہندوستان کی موجودہ حکومت کو مجبور کرنے اور مجبور کر کے تحلیلہ
 جزیرہ العرب اور سوراخ حاصل کرنے کا اس کے سوا کوئی طریقہ نہیں کہ تمام ملک میں
 عام طور سے قانون شکنی ہو اور محصولات کا دنیا بند کر دیا جائے۔ ہمارے نئے پروگرام
 کی ہر دفعہ میں دعوے سے کہتا ہوں اس کام کی عین اور بڑھانے والی ہے۔ بجائے
 چند بڑے چندہ دینے والوں کے لاکھوں کے پاس جانا ہوگا۔ لاکھوں کو بیدار کرنا ہے
 جو کامیابی کے لئے لازمی ہے میں احباب سے دریافت کروں گا کہ ذرا مدت پر علیحدہ علیحدہ
 غور کریں تو سب کی سب ایک سلامی لڑی کو مضبوط اور وابستہ کرنے والی لینگی رہا یہ
 کہنا کہ انجمنیں ہماری مخالفت کرینگی کیونکہ ہم ان کی کمائی میں ہارج ہونگے۔ جو یتیم خانے
 مثل یتیم خانہ حمایت اسلام لاہور اور بہت سے یتیم خانے جو خوش انتظامی سے
 چلائے جاتے ہیں بجائے ان کے مقابلہ کے ہم تو ان کے ترقی کا باعث ہونگے۔ ہم ان
 کو امداد مانی دیتے تاکہ وہ اور اچھا کام کریں۔ جہاں مدرسہ اور یتیم خانہ موجود ہے۔ وہاں

ہم کہوں نیا قائم کریں گے۔ بلکہ اسی پُرانے کو ترقی دلاؤں گے۔ اس کی ہر طرح مدد کریں گے
 تصادم کا خیال وہم ہے یہ کام کرنے والوں پر موقوف ہے۔ مجھ کو امید ہے کہ کم از کم جمعیت
 خلافت پر تو کوئی الزام اس بارہ میں نہیں آتا۔ ہم نے ہر اسلامی کام کرنے والی جماعت
 کی مدد کی ہے اور انشاء اللہ آئندہ بھی مدد کریں گے۔ میں خود صلح اور امن کا خواہش مند
 ہوں۔ جو ہندو مسلم اتحاد کا سچے دل سے حامی ہوگا۔ وہ کسی طرح ایک سلمان کو دوسرے
 سے رٹانے کا سبب نہ ہوگا۔ میں تو آج بدقسمتی سے کچھ آنا بد مزگی کے دیکھتا ہوں
 اپنے کو شکر دوستوں پر جو ہر طبقہ میں ہیں زور ڈال کر بھائی بھائی بناؤں گے۔ اور انشاء اللہ پھر
 اس اسلامی جن کو سارے ملک کے سامنے بھلنا تا ہوا دکھاؤں گے

نازک کلایان مری تو ہیں عدد کا دل میں وہ بلا ہوں مینے سے پتھر کو توڑ دوں

یہ حجت کا پیرا سین مجھ کو میرے پیارے مذہب نے سکھایا ہے ارفع بالقیسی ہی احسی
 اور اسلام کے حقیقی اور خطرناک دشمن کے سنانے تو انشاء اللہ کبھی مجھ کو کوئی نرم اور کمزور
 نہ بناؤں گا۔

پُرانا فلک کو کبھی دل بلوں سے کام نہیں ہے جلا کے خاک نہ کر دوں تو داغ نام نہیں

مجوزہ تنظیم اور موسسات موجودہ

جب سے جمعیت خلافت نے تنظیم کا پروگرام نوم کے سامنے پیش کیا ہے مختلف حلقوں میں
 مختلف صورتوں سے اس پر چھ میگوئیاں ہو رہی ہیں۔ کھین ٹھنکوار تو فوات ہیں تو کسی جگہ
 شکوک و شبہات بھی ہیں۔ اگرچہ من حیث القوم مسلمانان ہند اس پروگرام پر اظہار اطمینان
 کر رہے ہیں۔ لیکن اگر چند حلقوں سے اس پروگرام پر شکوک و شبہات کا اظہار ہو رہا ہے
 تو یہ کوئی غیر معمولی واقعہ نہیں ہے ہر صحیح النیال انسان کو ابتداء ہی میں یہ حقیقت واضح تھی
 کہ ہندوستان کے مسلمانوں کے لئے اگر کوئی وسیع اور مستقل پروگرام تنظیم کے متعلق پیش کیا

گیا۔ تو بعض صادقانیت اور فدائے اسلام حضرات بھی ایسے نکلیں گے جو یکایک اس تجویز کے تمام پہلوؤں کو قبول نہیں کریں گے۔ بلکہ انہیں ہنجیال بناتے اور تنظیم کے عملی پہلوؤں میں نشین کرانے کے لئے تقریر و تحریر کے متعدد مراحل طے کرنے پڑیں گے۔ لہذا آج اگر بعض طلقوں سے تنظیم اسلامی کی تجویز برکت چینی کے الفاظ ہمارے کالون میں پڑتے ہیں تو ہمارا یہ منصب یہی ہے کہ انہیں اعدائے اسلام کی نکتہ چینی کہہ کر نظر انداز کر دیں۔ یا نااہل اور خود غرض لوگوں کے اعتراضات سمجھ کر حقارت آمیز خاموشی سے ان کا جواب دیں۔ بلکہ ہمارا فرض ہے کہ الفاظ سے اور عمل سے اس تنظیم کے تمام پہلوؤں کو ذہن نشین کرانے کی کوشش کریں۔ اور یہی وجہ ہے کہ آٹھ دن میں خلافت کے کالون میں ہر ایک پہلو پر بحث کرنا ہوا۔ اور دیگر قابل حضرات بھی ان مسائل پر بسوٹا مضامین ضبط تحریر میں لارہے ہیں۔ جناب عبدالحمید صاحب خواجہ شیخ اجماع نیشنل یونیورسٹی تنظیم کے تعلیمی پہلو پر مضامین لکھ رہے ہیں۔ اور مولانا محمد علی صاحب دیگر مسائل پر تفصیلی بحث کریں گے۔

آج کی بحث میں میرے پیش نظر بعض حضرات کا یہ اعتراض ہے کہ اگر جمیعت خلافت نے تمام ہندوستان کے معاملات کی تنظیم شروع کی تو ہر شہر و قصبہ کے وہ تمام حضرات مخالفت کریں گے جو مختلف تنظیم خاتون، اوقاف، مدرس، مساجد وغیرہ کا انتظام کر رہے ہیں۔ میرے خیال میں اس اعتراض کی وجہ یہ غلط فہمی ہے کہ تنظیم اسلامی میں جمیعت خلافت کا کوئی جارحانہ مقصد مضمر ہے۔ بعض لوگ غلطی سے یہ سمجھ بیٹھے ہیں کہ تمام موجودہ تنظیموں اور جمہوں سے نوسات دینیہ کو چین کر جمیعت خلافت اپنا قبضہ قائم کر دیگی۔ یہ ایک ایسی خطرناک غلط فہمی ہے جس کا ازالہ جلد سے جلد مناسراً ہے جو لوگ ایسے خیالات کو دماغ میں جگہ دیتے ہیں وہ جمیعت خلافت کے ساتھ صریح نا انصافی کر رہے ہیں۔ تنظیم اسلامی کا مقصد ہرگز یہ نہیں ہے کہ موجودہ تنظیموں اور تنظیموں سے مقابلہ کرے جمیعت خلافت ہر مقام پر یہی کوشش کریگی کہ موجودہ تنظیمیں کے اشتراک عمل سے اسلامی کام ہو بلکہ ہر شہر و قصبہ میں وہاں کی موجودہ مجالس و نوسات کے منتظمین کو ان کے مذہبی کام میں حصے الامکان امداد پہنچائی جائے۔ سیکرٹوں مقامات

پر تہم خالصے قائم ہین اور ان کی ضرورت بھی ہے مگر کسی نہ کسی وجہ سے کامیاب نہیں ہین ، ہزاروں مقامات پر مسجدین ہین مگر زبان حال سے مسلمانوں کی بے توجہی کی شکایت کر رہی ہین۔ ہزاروں مدارس قائم ہین مگر کافی امداد و بغیر دم توڑ رہے ہین ، ہزاروں مدارس ایسے ہین کہ سرمایہ کافی ہے مگر نظام تعلیم خراب ہونے کی وجہ سے اونکا عدم وجود برابر ہے بعض مقامات پر مسلمانوں پر ناگہانی آفت و مصیبت آتی ہے ، بعض مقامات پر آنے لے خاص اسلحہ کی جدوجہد کی ضرورت ہوتی ہے ، بعض دیہات میں تعمیر مسجد کی ضرورت پیش آتی ہے ایسی طرح کی ہزاروں ضروریات ہے جو بغیر کسی وسیع تنظیم کے پوری نہیں ہو سکتین۔ ماہلا بھائیوں کی درذناک مثال ہمارے سامنے ہے۔ اگر اسوقت محکمہ کلچر و گرام علیحدت سے مکمل ہو گیا ہوتا۔ تو فوراً مرکزی دفتر سے دو چار سو والفیٹر ، سامان رسد اور اسباب نقل و حرکت علاقہ ملیبار میں پہنچائے جا سکتے تھے۔ لیکن چونکہ مسلمانان ہند اس وقت منظم حالت میں نہیں ہین ان کا شیرازہ پریشان ہے ، ان کی قوتیں مقررہ لہذا ان کے قلوب میں ماہلا بھائیوں کے لئے خواہ کسی قدر بھی درد ہو مگر وہ قرار واقعی امداد نہیں پہنچا سکتے اگر اس وقت پچاس لاکھ روپیہ بھی اوس بھادر تم زدہ قوم کے لئے جمع کر دین جب بھی اتنی امداد ان کو نہیں پہنچ سکتی جتنی تنظیم کے بعد چند لاکھ میں پہنچ سکتی ہے غیر منظم اور منظم امداد میں زمین و آسمان کا فرق ہے ہزاروں تنگ علیحدہ علیحدہ چار انج زمین کو بھی صاف نہیں کر سکتے مگر چالیس پچاس کو بھی ایک بندھن میں جمع کر کے استعمال کیا جائے تو ایک میدان کو صاف کر سکتے ہین۔ ماہلون کی مثال سبق آموز ہے اگر جمعیت خلافت نہ ہوتی تو کتنی مشکل واقع ہوتی جب تک باہمت اور قابل اعتماد آدمی انکی امداد کیلئے کھڑے ہوتے اور پبلک سے چند کی اپیل کرتے اوس وقت تک مصیبت کا طوفان اکثر اوقات سر سے گذر جاتا۔ اور متحد برادران اسلام قوم کی ست رفتار لہری پر یہ کھتے ہوئے جان بچی تسلیم ہوجتے۔

نہ جانا کہ دنیا سے جاتا ہے کوئی
بہت دیر کی ہر بان آتے آتے

اس وقت تو یہ غنیمت تھا کہ جمیعت خلافت کا نظام مکمل تھا۔ اس لئے عین وقت پر برادرانِ بلبلہ کی ایک حد تک امداد ہو گئی اور پورہ ہی ہے مگر اس امداد کی مقدار اس بہادر قوم کے مصائب کے سامنے ہیچ ہے۔ قرار واقعی امداد تو اس وقت ہو سکتی تھی جبکہ مسلمانوں کی تنظیم اس قدر مکمل ہوتی کہ ہفتہ عشرہ میں ہی ماہلا بھائیوں کے لئے قیام و طعام کا انتظام ہو جاتا، بیماروں کے لئے ہسپتال قائم ہو جاتے۔ اور دیگر شعبہ حیات زندگی میں ایسی امدادوں کو پہنچتی کہ اسلامی اخوت و برادری کا صحیح عملی نقشہ اون آنکھوں میں پھر جاتا اور وہ اسلام کی حقیقی برکات کا تجربہ کر لیتے۔ غرض اسی قسم کے سیکڑوں کام میں جو آئے دن پیش آتے رہتے ہیں ان سب کے انتظام کے لئے تنظیم کی تجویز پیش کی گئی ہے۔ اس کا مقصد دیگر اصحاب کے مفاد و اغراض کو زک پہنچانا نہیں ہے بلکہ اس کے خلافت اسلامی ہند کے تمام اجزاء کو مضبوط و منظم کر کے مسلمان ہند کی ایک مستقل و پائیدار طاقت قائم کر دینا ہے جسے بر وقت ضرورت ہر کام میں استعمال کیا جا سکتا ہے امید ہے کہ ان الفاظ کے بعد یہ غلط فہمی باقی نہ رہے گی کہ مجوزہ تنظیم کا مقصد موجودہ متولیوں اور محمولوں کے مقابلہ میں کوئی مخالفانہ کمپ قائم کرنا ہے تنظیم کا مقصد اصلاح ہے اور وہ بھی پیار و محبت سے اغیار سے ترک موالات یا مقابلہ میں اس وقت کا مہیا بی ممکن ہے جبکہ آپس میں اتفاق اور محبت ہو۔

تنظیم رضا کاران

تحریک خلافت و کانگریس کی گذشتہ تاریخ میں رضا کاران کی خدمات اس قدر نمایاں اور اہم رہی ہیں کہ احیائے تحریک کے وقت بھی ان کو نظر انداز نہیں کیا جا سکتا حیات ملی کا کونسا شعبہ ہے جو ان کی امداد سے بے نیاز ہے، تنظیمی پروگرام کی کونسی جگہ ہے جو امداد رضا کاران کی محتاج نہیں، ترقی ملت کا کونسا مرحلہ ہے جو رضا کاروں کے بغیر

طے ہو سکتا ہے، مساجد مجالس میں اون کی ضرورت ہے استقبال اور جلوس کے وقت ان کا وجود ناگزیر یا بھی تنازعات و مناقشات کے وقت ان کی اہمیت مسلم ہندو مسلمانان ہند کا نظام اسی وقت مکمل اور کامیاب ہو سکتا ہے جب کہ ملک کے نوجوانان جوق رجوت آگے بڑھیں اور ہر شہر اور قصبہ میں رضا کاروں کی جمعیں قائم ہو جائیں۔ نظم و نسق، ترتیب و انتظام قومی ترقی کے ابتدائی مراحل ہو کرتے ہیں لیکن یہ مرحلے اوپر وقت خوش اسلوبی کے ساتھ طے ہو سکتے ہیں جب کہ ایک قومی فوج خاص قواعد و ضوابط کے ماتحت رہنمائی ملت کے اشارے پر کام کرنے کو طیار ہو تا ہے کہ ہندوستان کی موجودہ حالت میں اس منظم فوج کے لئے جبر و تشدد یا جنگ و جدال کا کوئی پروگرام پیش نظر نہیں ہو سکتا۔

ہندو یہ غلط فہمی ابتدا ہی میں رفع کر دینی مناسب ہے۔ جمعیتہ رضا کاران کے قیام میں کوئی جارحانہ مقصد مضمحل نہیں ہے۔ لیکن یہ ضرور ہے کہ ان کا وجود مسلمانان ہند کی مذہبی، سیاسی، اور اجتماعی قوت میں چار چاند لگا دیگا۔ اسلامی ہند کا اثر و اقتدار دو بالا ہو جائیگا اور مسلمانوں کے لئے ایک ایسی قوت محفوظ پیدا ہو جائیگی جسے وقت و حالات کے لحاظ سے ہر مناسب موقع پر استعمال کیا جاسکتا ہے۔ تنظیم کے جدید پروگرام کا مقصد بھی یہ ہی ہے کہ ہندوستان کے مسلمان موجودہ غیر منظم کمزور حالت کو خیر باد کہہ کر ایک زبردست طاقت ہو جائیں تاکہ آئندہ ان کے ہر کام میں ایک زندہ اور مترقی قوم کا جلوہ نظر آئے اور موجودہ بے ترتیبی و بد نظمی سے انکار کو مضحکہ خیزی کا موقع نہ حاصل ہو۔

MOONIS BOOK DEPOT
Sotha Street,
Badaun. U. P. (INDIA).

